

[25th March 1959]

(d) whether there is any X-ray equipment in the above hospital?

THE HON. SRI M. A. MANICKAVELU : (a) & (b) A statement ^a is placed on the table of the House.

(c) Fifty.

(d) No, Sir.

SRI T. T. DANIEL : From the papers placed on the table of the House, it appears that there is a rapid increase in the number of out-patients and in-patients. Whereas the number stood at 55,000 in 1956, it has now come to nearly a lakh. But the number of staff in the hospital remains the same. Will the Government think of the desirability of increasing the number of doctors and nurses in that hospital?

THE HON. SRI M. A. MANICKAVELU : Yes, Sir. I told the other day that proposals were under way for making improvements to that hospital, and naturally the question of staff also is connected with it.

SRI T. T. DANIEL : Sir, may I know whether in the proposed scheme for improvements to that hospital, provision is made for setting up 'X-ray' equipment?

THE HON. SRI M. A. MANICKAVELU : It is so, Sir.

Central Grants during the Second Five-Year Plan for roads

* 997-D Q.—SRI C. MUTHIAH : கனம் பொது மராமத்து அமைச்சர் அவர்கள் தயவு செய்து பதிலளிப்பாரா—

இரண்டாவது ஐந்தாண்டுத் திட்டத்தில் ஜில்லாவாரியாக ரஸ்தா அமைக்க மத்திய சர்க்கார் மான்யமாக எவ்வளவு தொகை ஒதுக்கப் பட்டுள்ளது?

THE HON. SRI P. KAKKAN : A statement ^b furnishing the information is laid on the table of the house.

SRI C. MUTHIAH : மதுரை ஜில்லாவிற்கும், திருநெல்வேலி ஜில்லாவிற்கும் 36 லட்ச ரூபாயும், பாக்கியுள்ள 10 ஜில்லாக்களுக்கு 26 லட்ச ரூபாயும் ஒதுக்கியும் தென்னாற்காடு போன்ற ஜில்லாக்களுக்கு ஒன்றுமே ஒதுக்காமலும் இருப்பதற்கு கனம் அமைச்சரின் மனச்சாட்சி இடம் கொடுக்கிறதா? (சிரிப்பு).

THE HON. SRI P. KAKKAN : இந்த மந்திரி ரொம்ப மனச்சாட்சியுள்ள மந்திரி என்பதை கனம் அங்கத்தினருக்கு கனம் சபாநாயகர் மூலம் தெரிவித்துக்கொள்கிறேன். சில ஜில்லாக்களுக்கு அதிகமாகப் பணத்தொகையும், சில ஜில்லாக்களுக்கு குறைவான பணத்தொகையும் ஒதுக்கியிருப்பதாக கனம் அங்கத்தினர் சொன்னார். ராமநாதபுரம் ஜில்லாவிற்கு அதிகமான பணத்தொகை ஏன் ஒதுக்கப்பட்டிருக்கிறது என்றால், அது ரொம்பவும் பாதிக்கப்பட்டுள்ள ஜில்லா. இப்போது ராமநாதபுரம் ஜில்லாவில் ரோடுகள் நன்றாக இல்லை. எனவேதான் அந்த ஜில்லாவிற்கு அதிகமான பணம் ஒதுக்கப்பட்டிருக்கிறது. மேலும், பலவீனமாக இருக்கும் குழந்தைகளுக்கு அதிகமான போஷாக்கு அளிப்பது போல ரோடு போக்குவரத்தில் மிகவும் பின்தங்கியுள்ள பகுதிகளுக்கு இந்த இனத்தில் அதிகமான பணத்தொகை ஒதுக்கப்படுகிறது.

^a Printed as Appendix I on page 591 infra.

^b Printed as Appendix II on pages 591-592 intra.

25th March 1959]

SRI C. MUTHIAH : கருங்கல் மலையே இல்லாத தஞ்சாவூர் ஜில்லாவில் ரோடுகள் போடுவதற்கு அதிகமான பணம் செலவாகிறது என்பதை கனம் அமைச்சர் உணர்ந்து அந்த ஜில்லாவிற்கு, ரோடுகள் போடுவதற்காகப் பணம் ஒதுக்கும்போது அதிகமான பணத்தை ஒதுக்க அவர் ஏற்பாடு செய்வாரா?

THE HON. SRI P. KAKKAN : தஞ்சாவூர் ஜில்லாவில் கருங்கர்கள் இல்லாததால் மற்ற இடங்களிலிருந்து அந்த ஜில்லாவிற்கு கருங்கர்களை ரெயில் மூலம் கொண்டுவர வேண்டியிருக்கிறது என்பதை நான் உணர்கிறேன். அப்படிப்பட்ட அந்த ஜில்லாவிற்கு, ரோடுகள் போடுவதற்கு சர்க்கார் அதிகமாக ஒத்தாசை அளித்துவருகிறார்கள்.

SRI S. M. ANNAMALAI : மேஜையில் வைக்கப்பட்டிருக்கும் அறிக்கையில் 'Welfare of scheduled Tribes and development of scheduled areas under Article 275 (1) of the constitution' என்ற வகையில் சேலத்தில் 15,000 ரூபாய் செலவிடப்பட்டிருக்கிறது என்று குறிப்பிடப்பட்டிருக்கிறது. மாநில சர்க்கார் மத்திய சர்க்காரிடம் இதற்கெனக் கேட்ட தொகை என்ன? அங்கே இதற்கு இவ்வளவு இவ்வளவு குறைவாகச் செலவிடப்பட்டிருப்பதற்குக் காரணம் என்ன?

THE HON. SRI P. KAKKAN : ஆதிவாசிகள் எத்தனை இடங்களில் இருக்கிறார்கள் என்பதைப் பொறுத்து சேலம் ஜில்லாவில் பணத்தொகை கேட்டிருப்பார்கள். அவர்கள் இருக்கும் இடங்களில் போக்குவரத்து வசதி செய்வதற்கென ஒதுக்கப்பட்ட தொகை இது. ஆதிவாசிகள் இன்னும் அதிகமான இடங்களில் இருந்திருந்து அதிகமான பணத்தொகை கோரப்பட்டிருந்தால் மத்திய சர்க்கார் உதவியிருப்பார்கள்.

SRI M. R. KANDASWAMI MUDALIYAR : இந்தத் திட்டங்களுக்கென ஜில்லாவாரியாகப் பணம் ஒதுக்கி ரோடுகள் போட்டாலும், கிராம ரஸ்தாக்கள் இன்னும் மோசமான நிலையில் இருக்கின்றன. எனவே வரப்போகும் திட்டங்கள் எல்லாம் நன்றாக நடப்பதற்கு முன்எச்சரிக்கையாக கிராம ரோடுகளை செம்மைப்படுத்த அரசாங்கத்தார் முன்வருவார்களா?

THE HON. SRI P. KAKKAN : கிராம ரஸ்தாக்களை நன்றாக வைத்திருப்பதற்காகத்தான் பஞ்சாயத்து யூனியன்களுக்கு ஏற்பாடு செய்துவருகிறோம்.

SRI R. SRINIVASA IYER : இந்தப் பணத்தை மத்திய அரசாங்கம் ராஜ்யத்திற்கு மொத்தமாக ஒதுக்க அதை ராஜ்ய சர்க்கார் ஜில்லாவாரியாகப் பிரித்துக்கொடுக்கிறதா, அல்லது அந்த அந்த ஜில்லாவிற்குத் தகுந்தவாறு மத்திய அரசாங்கமே கொடுக்கிறதா?

THE HON. SRI P. KAKKAN : மத்திய சர்க்கார் மொத்தமாகக் கொடுக்கிறார்கள். நாங்கள் ஜில்லாவாரியாகப் பிரித்துக்கொடுக்கிறோம்.

SRI V. K. KOTHANDARAMAN : வட ஆற்காடு ஜில்லா மிகப் பெரிய ஜில்லா, ஏழைகளைக் கொண்ட ஜில்லா. அந்த ஜில்லாவில் நூற்றுக்கணக்கான கிராமங்களில் ரோடு வசதியே இல்லை. ஆனால் அந்த ஜில்லாவிற்கு இந்த வகையில் மிகக் குறைவான பணத்தொகை ஒதுக்கப்பட்டிருக்கிறது. அதற்குக் காரணம் என்ன? அங்கே ரோடுகள் போடவேண்டுமென்ற எண்ணம் சர்க்காருக்கு இல்லையா? அப்படியானால் அந்த எண்ணத்தை மாற்றிக்கொண்டு இனிமேல் அந்த ஜில்லாவிற்கு அதிகமாகப் பணம் ஒதுக்க அரசாங்கம் முன்வருமா?

THE HON. SRI P. KAKKAN : வட ஆற்காடு ஜில்லாவிற்கு 4 லட்ச ரூபாய் ஒதுக்கப்பட்டிருக்கிறது. அந்தத் தொகை கொஞ்சம் அல்ல.